

IL-BNIEDEM U R-RUH

ta' WALLACE Ph. GULIA

Għal ommna n-Natura,
 il-bniedem
 bħal weraq imperrcin mal-fewga tar-rih:
 imtajjar, bla mistrieh,
 miljuni f' miljuni ffullat
 go masgar bla tniem, fl-ibliet;
 imperper fil-wisgħa
 fuq zokk jitperreċ mill-brag
 f'quċcata ta' għolja bla tniem
 fil-wisgħa tax-xagħri il-bogħod mill-ibliet.

Għoss in-natura meta werqa tinqata' miz-zokk?
 Daqshekk tagħder lill-bniedem
 li nifsu jinqata' fl-aqwa w l-aħjar!
 Li kieku l-Hallieq
 kien bhalek u bhali
 mis-setgħa għarwien,
 ilkoll konna nkunu għaliH
 bħal weraq li nqata' snin ilu
 bla sura, bla sens, bla ħsieb, bla tifsir,
 li kieku bħal werqa
 kien bniedem, bla ruh u bla ħsieb,
 bla żnied minn Ruħ il-Hallieq!

Għax jgħidu li jridu,
 ukoll jekk jaħsbu li huma għorrief —
 kif tiċhad lil ruħek,
 li tagħmlek il-bniedem li int?

X'jimporta li thabat il-Hallieq
 biex wasal mill-werqa għall-moħħ,
 la wasal?
 U rridu u ma rridux,
 min huwa dak l-iblah
 li le jagħraf kemm ikbar u ikbar
 mill-ħajja tal-werqa, il-ħajja tal-ħsieb u tar-ruh?

Kif jaħzen il-ġrajjet
 ta' dak u ta' l-iehor u ta' l-oħra?
 Min jaf?
 Biżżejjed għalik li taħseb f'għamilek
 u thalli l-ħażna għaliH!
 Il-ħażna tal-weraq ħasbilha
 ukoll fil-ġabra tal-faħam taħt l-art,
 li, taħt mikroskopju, taf tidher wisq isbaħ mill-ward!

13/6/72

W A R D A

ta' JANE CORTIS

Rajt warda
 mkebba blanzun
 titħaddan ma' xbubitha;
 u rajt demgħat imxerrda
 fuq xifer il-petali
 jitolbu għmiel żgħuzitha.
 Imbagħad rajtha tingħarax
 taħt bewsa sħuna
 li tatha għodwa tar-rebbiegha
 u tbissmet qajl qajl,
 mistħija.
 Stennejt.
 U rajtha bla razan
 f'nofs ta' nhar sajfi
 imxammra, sabiħa,
 wieqfa fuq tagħha
 mgharrqa fil-fwieħa.
Rajtha l-aħħar darba
 f'lejla xitwija.
 Miz-zkuk għarqana
 ħarget bħal karba.
 U rajtha darba oħra
 bid-dmugh imxarrba.